

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮದ್ಭಾಗವತೇ ಷಷ್ಠಸ್ಕಂಧೇ
|| ಶ್ರೀ ಚಿತ್ರಕೇತು ಸ್ತುತಿಃ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಚಿತ್ರಕೇತು ಸ್ತುತಿಃ ||

ಚಿತ್ರಕೇತುರುವಾಚ
ಅಜಿತ ಜಿತಃ ಸಮಮತಿಭಿಃ
ಸಾಧುಭಿರ್ಭವಾನ್ ಜಿತಾತ್ಮಭಿರ್ಭವತಾ |
ವಿಜಿತಾಸ್ತೇಽಪಿ ಚ ಭಜತಾಂ
ಅಕಾಮಾತ್ಮನಾಂ ಯ ಆತ್ಮದೋಽತಿಕರುಣಃ || 1 ||

ತವ ವಿಭವಃ ಖಲು ಭಗವನ್
ಜಗದುದಯಸ್ಥಿತಿಲಯಾದೀನಿ |
ವಿಶ್ವಸೃಜಸ್ತೇಽಂಶಾಂಶಾಃ
ತತ್ರ ಮೃಷಾ ಸ್ಪರ್ಧಂತಿ ಪೃಥಗಭಿಮತ್ಯಾ || 2 ||

ಪರಮಾಣುಪರಮಮಹತೋಃ
ತ್ವಮಾದ್ಯಂತಾಂತರವರ್ತೀ ತ್ರಯವಿಧುರಃ |
ಆದಾವಂತೇಽಪಿ ಚ ಸತ್ತ್ವಾನಾಂ
ಯದ್ ಧ್ರುವಂ ತದೇವಾಂತರಾಲೇಽಪಿ || 3 ||

ಕ್ಷಿತ್ಯಾದಿಭಿರೇಷ ಕಿಲಾವೃತಃ
ಸಪ್ತಭಿದ್‌ಶಗುಣೋತ್ತರೈರಾಂಡಕೋಶಃ |
ಯತ್ರ ಪತತ್ಯಣುಕಲ್ಪಃ
ಸಹಾಂಡಕೋಟಿಕೋಟಿಭಿಸ್ತದನಂತಃ || 4 ||

ವಿಷಯತ್ಯುಷೋ ನರಪಶವೋ
ಯ ಉಪಾಸತೇ ವಿಭೂತೀರ್ನ ಪರಂ ತ್ವಾಂ |

ತೇಷಾಮಾಶಿಷ ಈಶ

ತದನು ವಿನಶ್ಯಂತಿ ಯಥಾ ರಾಜಕುಲಂ || 5 ||

ಕಾಮಧಿಯಸ್ತ್ವಯಿ ರಚಿತಾ

ನ ಪರಮ ರೋಹಂತಿ ಯಥಾ ಕರಂಭಬೀಜಾನಿ |

ಜ್ಞಾನಾತ್ಮನ್ಯಗುಣಮಯೇ

ಗುಣಗಣತೋಽಸ್ಯ ದ್ವಂದ್ವಜಾಲಾನಿ || 6 ||

ಜಿತಮಜಿತ ತದಾ ಭವತಾ

ಯದಾಽಽಹ ಭಾಗವತಂ ಧರ್ಮಮನವದ್ಯಂ |

ನಿಷ್ಕಿಂಚನಾ ಯೇ ಮುನಯ

ಆತ್ಮಾರಾಮಾ ಯಮುಪಾಸತೇಽಪವರ್ಗಾಯ || 7 ||

ವಿಷಮಮರ್ತಿನಃ ಯತ್ರ ನೃಣಾಂ

ತ್ವಮಹಮಿತಿ ಮಮ ತವೇತಿ ಚ ಯದನ್ಯತ್ರ |

ವಿಷಮಧಿಯಾ ರಚಿತೋ ಯಃ

ಸ ಹ್ಯವಿಶುದ್ಧಃ ಕ್ಷಯಿಷ್ಟುರಧರ್ಮಬಹುಲಃ || 8 ||

ಕಃ ಕ್ಷೇಮೋ ನಿಜಪರಯೋಃ

ಕಿಯಾನರ್ಥಃ ಸ್ವಪರದ್ರುಹಾ ಧರ್ಮೇಣ |

ಸ್ವದ್ರೋಹಾತ್ ತವ ಕೋಪಃ

ಪರಸಂಪೀಡಯಾ ಚ ತಥಾಧರ್ಮಃ || 9 ||

ನ ವ್ಯಭಿಚರತಿ ತವೇಕ್ಷಾ

ಯಯಾ ಹ್ಯಭಿಹಿತೋ ಭಾಗವತೋ ಧರ್ಮಃ |

ಸ್ಥಿರಚರಸತ್ತ್ವಕದಂಬೇಷು

ಅಪೃಥಗ್ಧಿಯೋ ಯಮುಪಾಸತೇ ತ್ವಾರ್ಯಾಃ || 10 ||

ನ ಹಿ ಭಗವನ್ನಘಟಿತಮಿದಂ
ತ್ವದ್ವರ್ಷನಾನ್ನೃಣಾಮಖಿಲಪಾಪಕ್ಷಯಃ |
ಯನ್ನಾಮ ಸಕೃಚ್ಛ್ರವಣಾತ್
ಪುಲ್ಕಸಕೋಽಪಿ ವಿಮುಚ್ಯತೇ ಸಂಸಾರಾತ್ || 11 ||

ಅಥ ಭಗವನ್ ವಯಮಧುನಾ
ತ್ವದವಲೋಕಪರಿಮೃಷ್ಟಾಶಯಮಲಾಃ |
ಸುರಖುಷಿಣಾ ಯತ್ಕಥಿತಂ
ತಾವಕೇನ ಕಥಮನ್ಯಥಾ ಭವತಿ || 12 ||

ವಿದಿತಮನಂತ ಸಮಸ್ತಂ
ತವ ಜಗದಾತ್ಮನೋ ಜನೈರಿಹಾಚರಿತಂ |
ವಿಜ್ಞಾಪ್ಯಂ ಪರಮಗುರೋಃ
ಕಿಯದಿವ ಸವಿತುರಿವ ಖದ್ಯೋತೈಃ || 13 ||

ನಮಸ್ತುಭ್ಯಂ ಭಗವತೇ
ಸಕಲಜಗತ್ಸ್ಥಿತಿಲಯೋದಯೇಶಾಯ |
ದುರವಸಿತಾತ್ಮಗತಯೇ
ಕುಯೋಗಿನಾಂ ಭಿದಾ ಪರಮಹಂಸಾಯ || 14 ||

ಯಂ ವೈ ಶ್ವಸಂತಮನು ವಿಶ್ವಸೃಜಃ ಶ್ವಸಂತಿ
ಯಂ ಚೇಕಿತಾನಮನು ಚಿತ್ತಯ ಉಚ್ಚಕಂತಿ |
ಭೂಮಂಡಲಂ ಸರ್ಷಪಾಯತಿ ಯಸ್ಯ ಮೂರ್ಧ್ನಿ
ತಸ್ಮೈ ನಮೋ ಭಗವತೇಽಸ್ತು ಸಹಸ್ರಮೂರ್ಧ್ನೇ || 15 ||

|| ಇತಿ ಶ್ರೀ ಚಿತ್ರಕೇತು ಸ್ತುತಿಃ ಸಮಾಪ್ತಾ ||